

શ્રી અંખીકા શતક.

ભાગ પાંચમે.

રચનાર.

નડિયાત નિવાસી.

શા. ભાઈચંદ ગોવર્ધનદાસ.

નડીઆત સત્યસાગર પ્રેસ.

શ્રી.
અંખીકા શતક.

ભાગ પાંચમો.

રચનાર.
શા. ભાઈચંદ ગોવર્ધનદાસ નડીઆદ.

વસંત તિલકાવૃત.

વિશ્વામરી વસુધરા વિધિએ વખાણી,
વિશ્નુ વિનાયક સ્તવે ભવ બેડિખાણી;
વિદ્યા વિનોદ વિનએ વણિ વેદ વાણી,
શ્રી શાંકરી સરવગાં શતધા સમાણી.

નડીઆદ સત્યસાગર પ્રેસ.

પ્રત. ૧૦૦૦

સંવત ૧૯૪૯
દ્વિતીય અસાડ

} સને ૧૮૯૩
અગષ્ટ.





શ્રી અંબીકા શતક.

ભાગ ૫ મો.

ગણપતીની સ્તુતી.

સાર્દુલ વિક્રીડીત વૃત.

પ્રારંભે પ્રણમ પ્રિતે ગણપતી શ્રી વક્ર તુંડશ્વરા,
દીપ્તે દંત મહાંત એક મુખમાં આંગલ્ય કારીશ્વરા;
શૌભે સિંધુર આંગ રંગ ધવલે દેવાધિ વિદ્વતોહરા,
સિદ્ધી પુદ્ગી સહીત સહાય કરજો યાત્રુ હું લાંબોદરા. ૧

સરસ્વતીની સ્તુતી.

શિશ્વરિણી વૃત.

કરી સ્વારી હાસે મુકુટ મણિ રત્ને શિર ધરી,

ધરી હસ્તે વીણા મુખ મધુર ગીરા રસ ભરી;
કપાળી, માયાળી સતિ સુરમણી છે સરસ્વતી,
હરી વિઘ્નો મહારાં શતક લખવા ઘો શુભ મતી. ૨

ગીતિ.

જય જય પરમ કપાળી, જય જય અંબે આરાસુર વાળી;
મંભાયા મહાકાળી, શેવે સુર સૌ સદાય સુરપાળી. ૧

દુખહર દીન દયાળી, બાળી બૌચર રૂપે બિરદાળી;
જન્મ મરણ ભય ટાળી, શર્ણગતને લેતાં સંભાળી. ૨

ભવ ભય હર ભગવંતી, નૌકા તારણુ નિર્મળ નિરાળી;
દિન દુખ હરવા ખંતી, છેલ છબીલી છેગાળી ભાળી. ૩

કાત્યાયનિ મહા ગૌરી, ચૂડામણીને ચામુંડા ચંડી;
આસુર ઘણા પાખંડી, ખલક વિષે તેં નાંખ્યા મા ખંડી. ૪

જય જય જય અન્ન હારી, જય બલિહારી મંગલ પદ ધારી;
નેત્રાંબુજ પરવારી, કરુણાકારી કપિલા કૌમારી. ૫

મદેર કરો મન આણી, શેવક જાણો શ્રી શિવ પરરાંણી;
તારો ગ્રહીને પાળી, શૈલ સુતા મુખદાયક હે શાણી. ૬

માહેશ્વરી મહાલક્ષ્મિ, જયા વિજયા દુર્ગા કૌભેરી;

સ્કાય કરો સિદ્ધિ, એ વર માગુ હું ફેરી ફેરી. ૭
 નમન કરે મા નિત્યે, બ્રહ્મ ચારિણી કુખમાંડા દેવી;
 અભયા વર દે પ્રીતે, ચંદ ચંદ્રે સુખ ચરણ કમળ ચેવી. ૧૦

પદ રાગ કલ્યાણ.

શ્રી મહેશ્વરી, જય ત્રિપુર સુંદરી;
 અકળ આઘ અંબીકા સેવુ હું કરગરી. ટેક.
 કાળી કંઠાળી ગિરદાળી સન્મતી આપ દયાળ;
 બાળી બૈચર રૂપે અંબા, બાળ કરો પ્રતિપાળ. શ્રી. ૧
 હે દુખ હરની સંપત ભરની, ઊજવત્ત ખરની અંગ;
 તારન તરની અશરન શરની કરની ભવ ભવ ભંગ. શ્રી. ૨
 કાન્તી શાન્તી આન્તી રૂપે, ક્ષાન્તી અને ક્ષુધાય;
 તું મંભાયા રાયા જાયા, કાયા કળિન કળાય. શ્રી. ૩
 રિદ્ધિ સિદ્ધિ તુષ્ટી પુષ્ટી, બુદ્ધિમાં બલિહાર;
 દામા દયા લક્ષ્મિ ને લજ્જા, તું રૂપે નિરધાર. શ્રી. ૪
 તુહી તુહી વ્યાપી તું સર્વે, તુહી બિન દેખુ ન અન્ય;
 તુહી શિવ તુહી તાપ આપ રૂપ. તુહી તુહી પરજન્ય. શ્રી. ૫
 સ્તવન કરી મા શિશ નમાવું, ગાતાં પદ કલ્યાણ;
 મંગલ કાર્ય કરો મંભાયા, ચંદ ચંદ્રે કલ્યાણ. શ્રી. ૧૬

સાવણી.

અરજ અલબેલી ઊર ધારો,

અરજ અંબા મા ઊર ધારો;

મૂજ રંકને આ સંકટથી ઝટપટ ઉગારો. અરજ. ટેક.

તુજ બીન એક નહીં આરો; (૨)

મોહ માયામાં લુપ્ત થયો હું ભૂલ્યો ઉપકારો.

પ્રેમ ધરી પૂજ્યો નવ પારો; (૨)

જતુની જાણી નહીં વ્યર્થ મેં ખોયો જન્મારો.

હવે શરણે આવ્યો તારો; (૨)

મૂજ રંકને આ સંકટથી ઝટપટ ઉગારો. અરજ. ૧

જગત સૌ જપે જાપ તહારો; (૨)

અલય કર્યા ઇંદ્રાદિક દેવો મહિષાસુર માર્યો.

બહાલ ધરી વલ્લભને તાર્યો. (૨)

તારી ઝાઝ તં રાખી લાજ એક વણિક ઉગાર્યો.

મુરથને કીધો સુખીયારો; (૨)

મૂજ રંકને આ સંકટથી ઝટપટ ઉગારો. અરજ ૨

કરૂ વંદન દુખ વિહારો; (૨)

ગણી બાળ તત્કાળ સહાય થૈ સંકટ સંહારો.

મહેર કરી અહો હસ્ત મારો; (૨)

તુહી તાત તુહી માત બ્રાત મુજ વિનતી સ્વિકારો.
કપાળી કાર્ય હવે સારો; (૨)

મૂજ રંકને આ સંકટથી ઝટપટ ઉગારો. અરજ ૩
દયાળી દીન દાસ ધારો; (૨)

ધરો “લાલ” પર વહાલ કપાળાં કિરણ વિસ્તારો.
દોષના કોપ ન સંભારો; (૨)

આભય કરો શિર ધરો હસ્ત દુખ દારિદ્ર નિવારો.
અંદને ગણો નહીં ન્યારો; (૨)

જાણી તહારો દાસ ત્રાસથી ઝટપટ ઉગારો.

અરજ અલખેત્રી ઉરધારો, અરજ અંબા મા ઉરધારો;
મૂજ રંકને આ સંકટથી ઝટપટ ઉગારો. અરજ ૨૦

પદ રાગ સિંહાનો કનરો.

દીન દયાળી, વહારે વળોની;

અંખે માતા, છા ભવ ત્રાતા. ટેક.

શણે હું આવ્યો, સહાય કરો મા;

શ્રી જગ જનુની, કષ્ટ હરો મા, દીન. ૧

તન મન તલસે, દરસન દીજો;
 અરજ ઉરે આ, દાસની લીજો. દીન. ૨
 આનંદ અંગે, શ્રાવણ શંધે;
 પારે તેડો, રમવા રંગે. દીન. ૩
 વંદન કર મા, વિદ્યે વિધાતા;
 ચંદ ચહે ચિત, કર સુખ શાતા. દીન. ૨૪

પદ રાગ વસંત.

ખુબ ખેલેરે ખુબ ખેલે, ફરતાં ફાગણે ફાગ;
 આરાસુરની અંખીકા, ખુબ ખેલે. ટક.
 સહયરી સહૂ અંખા તણી ટાળે મળીયો;
 ટાળે મળીયોરે ટાળે મળીયો, લેતી આનંદ ભાગ.
 આરા. ખુબ. ૧
 બની આચર ચોક શોભા ધણી, ત્યાંતો ગાયો;
 ત્યાંતો ગાયોરે, ત્યાંતો ગાયો, ગાયો વસંત રાગ.
 આરા. ખુબ. ૨
 કેમુ કુંમ કુંમ કેસર મુગમદા રંગ છાંટે;
 રંગ છાંટેરે રંગ છાંટે, ઊડે અખીલ ગુલાલ.
 આરા. ખુબ. ૩

કર કંચન લઈ પીચકારીઓ તાકી મારે;
તાકી મારેરે તાકી મારે, સાધી સાધીને લાગ.

આરા. ખુબ. ૪

બેસી સૂર સકલ વૈમાનમાં આવી જોતા;
આવી જોતારે આવી જોતા, ધારી ઊર અતુરાગ.

આરા. ખુબ. ૫

ચાહી ચિત્ત ચરણ રજ ચંદને પ્રીતે આપો;
પ્રીતે આપોરે પ્રીતે આપો, આવી નમતો પાગ.

આરા. ખુબ. ૩૦

“નિર્જળ શત્રુ સખલ રાજ્યપર. એ શહ.”

આરાધૂ અલબેલી અંગા દ્વાર તમારે આવીને;
માઝૂ માફ મયાળી મૈયા ચર્ણે શીશ નમાવીને. ૬૬.

નુલ.

વિધી વિશ્નું ને મહેશ, ધ્યાન ધરે છે સૂરેશ,
ગૂણુ ગાય છે ગણેશ, જપે સહસ્ર મુખે શેષ;
વ્યાપી દેશ ને વિદેશ, શક્તિ સર્વમાંછો શ્રેષ્ઠ વિધી.
કર કંડુલા કંટયાણી કાળી દયા દીન પર લાવીને;
માઝૂ માફ મયાળી મૈયા ચર્ણે શીશ નમાવીને. ૧

જીલ.

ત્રિપૂરા તાર્યા તેંતો સૂર, ચંડ મુંડ કર્યા સૂર,
મધૂ કૈટભ જે કૂર, હરી મહૈષ તણું તૂર;
રકત બીજ મહાશૂર, માર્યા અનેક અસૂર. ત્રિપૂરા.
ભગવંતી ભવ સિંધૂ તારે ભોળી ભકત નિભાવીને.
માગૂ માફ મયાળી મૈયા ચર્ણે શીશ નમાવીને. ૨

જીલ.

નીમ ધારી આવી પારે, વિનવે છે વારંવારે.
તું ઉગારે ચઢી વહારે, કાજ સારે ચિત્ત ઠારે;
પાપ પ્રાદને નિવારે, દાસ ધારે ઉપકારે. નીમ.
નારાયણી નિર્મળ મન કરજો નેહ નજર દરસાવીને.
માગૂ માફ મયાળી મૈયા ચર્ણે શીશ નમાવીને. ૩

જીલ.

આવે શ્રાવણમાં સંધ, ધરે આંગમાં ઉમંગ,
ઝાંઝાર ભરે ને ઉપંગ, વાગે ચંગ ને મૃદંગ;
નિત્યે કરે નાટ્ય રંગ, જય જય જગ દંભ. આવે.
ચહે ચંદ આમુંડા ચંડો ચિત્ત ચરણ લલચાવીને.
માગૂ માફ મયાળી મૈયા ચર્ણે શીશ નમાવીને. ૩૪

અભંગ.

જય જય અંબા, જય બલિહારી;	.	
જાડીં મેંતો વારી, મોરી માત.	જય.	૧
જય જગ નંદા, તુહી કર્મ સંઘા;		
અજ ભવ વંઘા, ચિદાનંદા.	જય.	૨
તુહી છે કૃપાળી, તુહી ગિરદાળી;		
મેતાચળ વાળી મત બાલી.	જય.	૩
તુહી ભગવંતી, તુહી બલવંતી;		
વદન વસંતી, અલબેલી.	જય.	૪
કરેછું વંદન, અર્પેછું સુમન;		
ધન્ય ધન્ય દિન, માને અંદ.	જય.	૩૬

પદ રાગ ગરબી.

નમી નમી નમી નમી નમી નમીરે,		
આજ અંબીકાને વિનવું નમી નમી.		
આવો આચર ચોકમાં રમી રમીરે.	આજ	૧૬૬
આજતો વસંત સંત રંગ પંથમી છે;		
હર્ષ થકી અંગમાં અમી ઝમીરે.	આજ.	૧
દિન દયાળી શરણ થતાં દરસ સુખ આપ્યું;		

ત્રિવિધી તાપ જવાળ તો શમી શમીરે. આજ. ૨
 આઘ શક્તિ અકળ જ્યોત સિંહ તણી સ્વારી;
 નિરખી નયન મુરત સુરત ગમી ગમીરે. આજ. ૩
 ચંદ ચિત્ત આભય ચહે યુગલ હસ્ત જોડી;
 વાટડી જોડીં હું તહારી ટમ ટમીરે. આજ. ૪૩
 ગરબો.

નમી નમી પ્રણમું અંખે માત, રાજેશ્વરી રાજતાંરે લોલ;
 વસીયાં ગુણ નિધિ મા ગુજરાત, શેવક શિર છાજતાં લોલ ટેક
 ભાવે આવે શ્રાવણ શંઘ, ઉમંગ અંગ જામતોરે લોલ;
 રમતાં નિત નિત નવલે રંગ, સકળ સૂખ પામતોરે લોલ. ૧
 જેવો જેને અંતર ભાવ, દરસ મા આપતાંરે લોલ;
 તેવો તેને આપી લહાવ. સંકટ સૌ કાપતાંરે લોલ. ૨
 ખેડાં ગાખે કરતાં શોખ, ઓઢીને ચૂંદડીરે લોલ;
 ગરબા ગાએ ચાચર લોક, ફેરે સૌ ઝૂંદડીરે લોલ. ૩
 ધરિયા સોળ સરસ શણગાર, આહુપણ ઝૂગતાંરે લોલ;
 પારી જાતક વિધ મંદારકે, ફુલનાં ઝૂગતાંરે લોલ. ૪
 વાહન વાધ તણું કરી માત, ત્રિશૂળ કરમાં ધરીરે લોલ;
 આઘા અવિચળ અકળ અજાત, અખિલ અમરેશ્વરીરે લોલ. ૫

હરિહર સ્તવન કરે બે પાસ, અરુણ કરે આરતીરે લોલ;
 ઝંઝૂમઝ ઝગકે જ્યોત પ્રકાશ; ભણે મુખ ભારતીરે લોલ. ૬
 ચાચર મધ્યે થેમ થેમ થાય, - મા મુખ મલકાવતાંરે લોલ;
 નિરખી નયણાં ફરિ ફરિ સ્હાય, તૃપત નવ તે થતાંરે લોલ. ૭
 નાગર નૃત્ય કરે દિન રાત, પુજે સૌ પાવડીરે લોલ;
 શોભા સુદિર કહી નવ જાન, શ્રી અંબા માવડીરે લોલ. ૮
 કળીમાં પુરણ પ્રૌઢ પ્રતાપ, કહી શકુ કેટલુરે લોલ;
 દરસન દિન દિન આપો આપ, મા-માગુ એટલુરે લોલ. ૯
 ગરબો ગાય શીખે ધરી કોડ, લળી લળી લોલનારે લોલ;
 આપે પુત્ર સુપુત્રની જોડ, બિરદના તોલનારે લોલ. ૧૦
 વૈશ્ણવી વૈષ્ણવ દે વિધ વિધ, અહોનિશ જાપતાંરે લોલ;
 આપે નારાયણી નવ નિધ કે કિલિવધ કાપતાંરે લોલ. ૧૧
 કૃપાળી કાળી કરી કરુણાય, તેડા સૌ પ્રદંતેરે લોલ;
 થાજે સ્હાય સદા મંમાય, વસી ચિત ચંદનેરે લોલ. ૫૫

ગરબી.

જગ દંબા રંબા ને તેડો, દરસન આપુ' દોડીરે. ટેક.
 તન મન તાપ પ્રહરવા માટે, વિનતી કરૂં કર જોડીરે. જગ. ૧
 આરાધન અર્ચન નવ જાણું, છે મતી મુજમાં થોડીરે. જગ. ૨

અકળ કળા અલખેલી ત્હારી, ત્રિભુવનમાં નહીં જોડીરે. જ. ૩
છો ભવ તારક માતું મૈયા, ભવસાગરમાં હોડીરે. જગ. ૪
ચંદ ચહે ચરણામ્બુજ ચંડી, મુજને નવ ઘો છોડીરે. જ. ૬૦

ગરબી.

અલખેલી અંખા પ્રીતે કરૂં હું પ્રણામ,
મયાળી મૈયા પ્રેમે કરૂં હું પ્રણામ;
ભવાની ભવ તારશો મોરી માત.

૧૬.

માજરે ત્હારો આરામુરમાં વાસ;
સિંહાસને શોભિતાં મોરી માત.

અલખેલી. ૧

માજરે તુંતો અભયા વર દાતાર;
અભય કર્યા મુરને મોરી માત.

અલખેલી. ૨

માજરે ચંદ મુંડને શુંભ નિશુંભ;
મહિષ મધૂ મારીઆ મોરી માત.

અલખેલી. ૩

માજરે યદૂ વિમળ ને કાલીદાસ;
વલ્લભ આદિ તારીયા મોરી માત.

અલખેલી. ૪

માજરે ગૂણ ગણતાં ન પામું પાર;
કૃપા કરો ચંદને મોરી માત.

અલખેલી. ૬૫

ગરબી.

- અરજ સુણો અલબેલી અકળિત અંખિકા,
 શ્રી જગ જનુની શરણાંગત સુખ દાયજો;
 દાસ ગણી દીન જાણી દરસન આપશે,
 શેવક આવ્યો સરણે કરજો સહાય જો. અરજ. ૧
- નીરાકાર નિરગુણ મય નિર્મળ નામને,
 શ્રી જગ વંદન અસુર નિકદંન આપજો;
 બિરદાળી બલવંતી બાળા બૈચરા,
 પુણ્યાનંદા પૂરણ પ્રૌઢ પ્રતાપજો. અરજ. ૨
- કલ્યાણી કમળાક્ષી કાળી કાળિકા,
 તું બ્રહ્માણી રૂદ્રાણી જગ માત જો;
 જગ જનુની જગજીવન જ્યોતી જગતી,
 વિશ્વ વિષે વિશ્વાંભરી છો વિખ્યાત જો. અરજ. ૩
- ગુણવંતી ગાયત્રી ગૌરી ગાજતાં,
 નહુ ધરી નિરખુ નારાયણી નિત્ય જો;
 મહેર કરો મતખાલી માત મહેશ્વરી,
 ચંદ ચહે ચરણામ્બુજ ચંડી ચિત્તજો. અરજ. ૬૯

(૧૬)

ગરબી.

જય જય પ્રરમ કપાળીરે, દેવી અંબા દયાળી;
 દેતાચળ ઘઠ વાળીરે, દેવી અંબા દયાળી. ટેક.
 શણાગત અભયા વર દાતા, મંભાયા મતઆલીરે. દેવી. ૧
 આલંકૃત સિંહાસન શોભે, મુદિત થયું મન ન્યાળીરે. દે. ૨
 શ્રાવણે શંઘ તમારે મા પારે, રંગે રમે રંગ તાળીરે. દે. ૩
 હુળી મળી લળી લળી ગુણુ તુજ ગાએ, હૃષ્ણ ત્યાં ક્રોડ
 દીવાળીરે. દેવી. ૪
 મહુર કરી દરસન સુખ આપો, અંદ અહે બિરદાળીરે. દે. ૭૬

પદ રાગ ધીરાનો.

અંબામા અલખેલીરે, આરાસૂર રાણી;
 અભયા વર કર દાતારે, બાળા બુગ બુગ જાણી. ટેક.
 વેહેવારીઆની વહાર કરી મા, ઊદધીમાં તારી ઝાઝ,
 મહિષાસુરનું મર્દન કીધું, આખું ત્રિમળને રાજ;
 કાજ એવાં કીધારે, ઊલટ અંગે આણી. અંબા. ૧
 જગ દંબા જગ જનુની તહારો, પૂરણ પ્રાઠ પ્રતાપ,
 અધમ આધારણી આપ કહાવો, હરો ત્રિવિધી તાપ;
 સંકટ સરવે કાધારે, આપો અવિચળ વાણી. અંબા. ૨
 જળ હળ જયોતી જગત વિષે તું, પળપળ પ્રગટ પ્રમાણ,

અવિનાશી ને ઘટ ઘટ વ્યાપી, અરજી આ ઉરમાં આણી;
 દેવી તું ક્યાળીરે, નિરભય પદ નાણી. અંબા. ૩
 કૃતી હુમારી કાંઈ ન જોશેા મા મહેર કરેા મહામાય,
 વિધન વિદારી વહાલ વધારી, વહારે વળો અંબાય;
 અંદ ગૂણુ ગાએરે, બ્રહ્માણી તું રૂદ્રાણી. અંબા. ૭૮
 ગરબી.

‘દેવીરે દાતા અલખેલી અંબા.’ એ રાહ.

પુજન પ્રીતે અંબાનું કરોએ:

સ્તવન કરી શીશ ચરણ ધરીએ. પુજન ટેક.

હૃદય વિષે ધ્યાન પ્રથમ ધારૂં,

નિરખી મન મુદિત થયું મહારૂં;

વિધી શિવ સ્તવન કરે તહારૂં.

પુજન. ૧

કર્ચું મેંતો આચાહન ચિતે,

અર્પું શુભ આસન દ્યો પ્રીતે;

પધારોને પ્રેમ ધરી નિત્યે.

પુજન. ૨

પખાણુ પાય પ્રીત ઉરે લાવી,

અર્પું અર્ધ સતમુખ હું આવી;

- આન્ધ્રમન કરો આરાસુરી આમ. પુજન. ૩
- પંચામૃતે પાત્ર પુરણ ભરીયું,
ઉલ્લાહક શિતોદક ધરીયું;
- કરી સ્નાન શુદ્ધાન્ધ્રમન કરીયું. પુજન. ૪
- અર્પું શુભ ચરણાને યોળી,
અંબર ધરૂ અત્તરમાં યોળી;
ચદન ચરચુ કુંમ કુંમ ઘોળી. પુજન. ૫
- ગ્રહણ કરો આભૂષણ અંગે,
પ્રીતે પુણ્ય પુષ્પાક્ષત સંગે;
ધૂપ ને દીપ પ્રગટ્યો ઊમંગે. પુજન. ૬
- પંચામૃત ભોજન સુખકારી,
ગંગા જળે ઝારી ભરી સારી;
આન્ધ્રમન પાન પ્રીતે કરો માછ. પુજન. ૭
- પાકાં પાન છે નાગરવેલી,
કાથો ચૂનો કસ્તુરી મેલી;
વાળ્યું રે બીડયુ સોપારી ભેળી. પુજન. ૮
- લક્ષ્મી રૂપે આપ રહ્યાં વ્યાપી,

યથા શક્તિ દક્ષિણા મેં આપી;

સ્વિકારો તે સંશય સૌ કાપી.

પુજન. ૬

આરતી કરૂં કરૂં મંગાવી,

પ્રદક્ષિણા પ્રીતે કરૂં આવી;

પુષ્પાંજલી સ્તુતી ગન લાવી,

પુજન. ૧૦

પ્રીતે નિત્યે પુજન જે કરશે,

અંબા તેનાં દુખ દારિદ્ર હરશે;

ચંદ કહો ભવસાગર તરશે.

પુજન. ૮૯

કવિત. (૧)

આરાસુરી અલબેલી મદ ઘેલી તુ અકેલી;

પ્રેમ વેલી બાળા બેલી, બિર્દ બિરદાલી તુ.

શર્ણાંગત સહાયકારી, મર્ણાંગત મોક્ષ બારી,

ચર્ણાંગત સુખચારી, કરત રખવાલી તુ.

ઉદ્ધવી સમાન સાન, વાનકો નહીં પ્રમાન,

બ્યાન જ્ઞાન ધ્યાન માન, દેવી દયાલી તુ.

ગાવત હે ચંદ છંદ, અંબા આનંદ કંદ,

આવત દરબાર કર બહાર મતબાલી તુ.

૯૦

કવિત. (૨)

રાખા જયું ધર્મ બીન, આઠાણ જયું કર્મ બીન;
 સાગાજયું સર્મ બીન, કંઠ બીન ગાનો હે.

યુદ્ધ જયું શૂર બીન, રૈયત જયું પુર બીન;
 મૂકતા જયું નૂર બીન, લગણ બીન ખાનો હે.

કાયા જયું હંસ બીન, માયા જયું વંશ બીન;
 બીછૂ જયું હોંશ બીન, અચ્છર બીન કાનોહે.

ગાવત હે ચંદ, છંદ, અંબા આનંદ કંદ;

શકિત બીન શુન્ય, સંસાર પહિચાનોહે.

૯૨

લાવણી.

શરનમે આયો, જય જય અંબાય, મહેર કરો મહંભાય. ટેક.
 સકલ મુખ દાતા, સુર મણિ ભુપાલ શર્ણંગત પ્રતિપાલ;
 ઉદ્ધિ ભવ ત્રાતા, ભગવતી દયાલ, બરદે કરદે ન્યાલ.

ઝુલ.

આમ તોરે દરબાર બગમેં, બિનતી કર જોડી પાણી,
 ક્ષમા કરો અપરાધ કપાલી, દીન દાસ બાણી;
 વિમળ ઘો વાણી, શાણી થી સહાય,

મહેર. ૧

ચરન ભય ભંજન, મહિમાં મહિમાય, પાવડી પ્રથમ પુજાય;
આઘ નીરંજન, કળ અકળ કળાય, નિગમ ન ગમના પાય.

જુલે.

જપ તપ તીરથ યોગ યજ્ઞ અતિ, સ્નાન દાન સાધન શેવા;
સકલ પદારથ ચરન કમલમેં, આઘ શક્તિ દેવા.

પ્રભળ બળ જયોતી, ઝઘ રહે સદાય. મહેર. ૨

વિજય જય વેલી, પાવન ગુણ ગ્રામ, વ્યાપક અંતર્યામ;
આધિક અલબેલી નિર્મળ નિષ્કામ, કરુણાસાગર નામ.

જુલે.

મારન મોહન જંત્ર તંત્ર તુજ નામ મંત્ર બાળા બળવાન;
રહે જો આડે જામ નામતો રળે તિમીર અજ્ઞાન.

જ્ઞાન ઘટ વ્યાપે, મંગલ મહિમાય. મહેર. ૩

અખિલ જગ જાયા, જગ જનુની આપ, પૂરણ પ્રૌઢ પ્રતાપ;

ત્રિગુણ મય માયા, જપુ પ્રેમે જાપ, હરો પાપ સંતાપ.

જુલે.

મ ક્રોધ મદ લોભ નાશ કર આશ પુરો અંબા અવિનાશ;

સ હરો જમકો જગદંબા, કરો ચરનકો દાસ.

સય પદ અંતે, ચિત ચંદ ચહાય. મહેર.

૯૫

“પુર્ણ થયો છે ખેલ.”

એ રાહ.

અભયા વર દાતાર;

આરામુરી અભયાવર દાતાર.

ટેક.

તું બ્રહ્માણી, તું રૂદ્રાણી;

વૈશ્ણવી વિશ્વાધાર.

આરા. ૧

કુઃખ વિદારણ, છો ભવ તારણ;

નિગમ ન પામે પાર.

આરા. ૨

શ્રાવણ શંઘે, આનંદ અંગે;

આવી નમું તુજ દ્વાર.

આરા. ૩

અંદ સ્તવે મા, અર્જુ સમીપે;

શતક કરો આ સ્વિકાર.

આરા. ૬૬

દાહરો.

શતક સ્વિકારો સ્નેહથી, મહેર કરો મહામાય;

અપિત્રી થો છઠ્ઠા વિષે, અંદ મહાય ચિત સહાય. ૧૦૦



શ્રીખોડીઆર સ્તવનાષ્ટક.

વસંતતિલકા વૃત.

આરાસુરી અકળ અંબ અતી દયાળી,
તું સત્ય એક જગમાં સુખદા નિહાળી;
બ્રહ્માદિ દેવ અહુમેવ સ્તવે મયાળી,
શ્રી ખોડીઆર કરૂણા કરજો કૃપાળી. ૧

લક્ષ્મી દયા વસુધરા, તુહી આઘ દેવી,
વૃતી સ્મૃતી ભગવતી ગણિ ગાત શેવી;
વિશ્વેશ્વરી ત્રિગુણ રૂપ રૂપે રૂપાળી,
શ્રી ખોડીઆર કરૂણા કરજો કૃપાળી. ૨

ક્ષાન્તી શિવા પરમ ચેતન વિશ્નુ માયા,
તૃણા ક્ષુધા બહુચરી મતિ જાતિ છાયા;
આનંદ કંઠ કરે વંદન શીશ ઢાળી,
શ્રી ખોડીઆર કરૂણા કરજો કૃપાળી. ૩

શાન્તી રૂપે સર્વમાં વસિ વાસ શકતી,
ભ્રાન્તી થકી ભ્રમિત થૈ ભુલુ ભાવ ભકિત;
કાન્તી મનોહર સતી મતિ મહા વિશાળી,
શ્રી ખોડીઆર કરૂણા કરજો કૃપાળી. ૪

તે ભક્ત કાજ ધરિ રૂપ કરાજ કાળી,
 માર્યા અસૂર કુર ત્રિશુળથી ઉછાળી;
 નારાયણી નિગમના ગમ લે નિરાળી,
 શ્રી ખોડીઆર કરણા કરજો કૃપાળી. ૫

આવી વસ્યાં નગપુરે ધરિ નેહુ ઝાઝો,
 પુર્વાભિ મુખ કરી વ્યાધ ચઢી વિરાજો;
 દેજો સદા દરસ તાપ ત્રિવીધ ટાળી,
 શ્રી ખોડીઆર કરણા કરજો કૃપાળી. ૬

કાપી કુશુદ્ધિ જનુની શુભ બુદ્ધિ આપો,
 તારી ભવાબ્ધિ મમ કિલિવષ માત કાપો;
 ભોળી ભવાનિ ભલિ ભૂતજ ભવ્ય ભાળી,
 શ્રી ખોડીઆર કરણા કરજો કૃપાળી. ૭

આવી સદા ચરણમાં દર જોડી પાઠે,
 ગારો વસંતતિલકા સ્તુતિ પાઠ આઠે;
 આપે સદા અભય તું પદ મા જયાળી,
 શ્રી ખોડીઆર કરણા કરજો કૃપાળી. ૮

દાહરો.

લાલ બહાલ ધરી વિનવે, ભણે ભાવથી છંદ;
 ચરણ શરણ ઘો ચંદને, જય જય શ્રી જગદંબ ૯

પ્રસિદ્ધ કરવામાં આવેલ આપનાર ગૃહસ્થોનાં નામ.

નડિયાદ.

વિવેકી. લક્ષ્મીલાલ અંબાલાલ,
શ્રાવણના શંકવી.
મેહેતા. કીશનલાલ ભોગીલાલ.
" પ્રાણલાલ ભદ્રવરાય
" ભગવાંનલાલ છોટાલાલ
" મોહનલાલ શંકરલાલ
" છોટાલાલ હીરાલાલ
દવે. દેવશંકર નારણભાઈ
પંડ્યા. ચંદ્રમણીશંકર હીરાશંકર
દેશાઈ. પુરશોત્તમ અચાભાઈ
મેહેતા. પુરણશંકર અમરતલાલ
દવે. રામશંકર જ્ઞેસંકર
દવે. નાગેશ્વર દલપતરામ
પરીખ. કેસવલાલ મગનલાલ
શા. સાંકળચંદ લલુભાઈ
દવે. માધવલાલ કેસવલાલ
શા. નરોત્તમ બાપુજી
શા. ત્રીકમલાલ જીવાભાઈ
પંડ્યા. હરીલાલ જગનલાલ

પા. સુનીલાલ લાલાજી
બારોટ. ધર્મારામ કાકજી
" મુળજીભાઈ મોહનલાલ
" ત્રીભોવન મુળજી
કંસારા. મણીલાલ અમુલખ
" મોતીલાલ કીલાભાઈ
દોશી સુનીલાલ જ્યેષ્ઠ
શા. શેવકલાલ રણછોડદાસ
શા. શોભાભાઈ જગનલાલ
પા. મંગલ બેહેચરદાસ
સુતાર. ભગવાંન ત્રીકમદાસ
સુતાર. ભીખાભાઈ લક્ષ્મીદાસ
મેહેતા. કેસવલાલ દોલતરાય. અમદાવાદ.
પંડ્યા. દયારામ વિપ્રનુંરામ. પીપળાઈ.
જ્ઞેશી. મનસુખ દાંમોદર. ખોરસદ.
પંડ્યા. ભીખાભાઈ દલપતરામ. "
" પરભુલાલ નાથજી. "
પંડ્યા. હરીશંકર ઘાજીભાઈ. મહુધા.
ગોસાઈ. માહાદેવગીર ભજનગીર. ખોરસદ
પરી. બેહેચરદાસ નગીનદાસ "
શા. છોટાલાલ ત્રીકમભાઈ નડીયાદ

